

TAGHRIF ŻĠHIR

RKOPPA U WICĊ

Żewġ kelmiet Maltin sa ruħhom. Imma kif daħlu fihom l-ittri *p* u *ċ* li mhumiex ta' nisel Malti?

Rkoppa. Jaħtieġ immorru ftit fil-bogħod. Fil-Għarbi hi *rukba*, li daħlet fil-Malti bil-lisba ta' *rokba*. Izda dil-kelma, fil-għadd farrád, qajla ngħiduha; għalhekk insejnieha u tlifnieha. Aktar ingħiduha fil-għadd imżewweġ li hu *rkobtejn*, bħal *ħbiżtejn* minn *ħobża*. Il-konsonanti *b* b't warajha tinħas *p*, għalhekk *rkobtejn* tinħass *rkoptejn*. Maż-żmien ġara li bdiet tinħass il-ħtieġa tal-għadd farrád. Minn fejn sa ngħibuh? *Rokba* kienet mejta u minsija. L-eħfef ħaġa kienet li naqtgħu mill-kelma *rkoptejn* (= *rkobtejn*) it-tarf *ejn* tal-għadd imżewweġ u noħorġu kelma ġdida ta' għadd farrád *rkoppa*. Mela n-nisel ta' *rkoppa* hu dan: *rokba—rkobtejn—rkoptejn—rkoppa*.

Xi ħadd jistaqsi: Kif għandna niktbu *rkobtejn* jew *rkobtejn*? *Rkobtejn* hija tajba, għax ġejja minn *rokba* li għandha *b* waħda. Izda jekk inqisuha ġejja minn *rkoppa*, niktbu *rkobbtejn*.

Wicċ. Fil-Għarbi hi *wajh*, li minnha ġejj il-verb *wegġah*. Izda billi l-*h* tat-tarf hi siekta, l-kelma tinħass bħal *wajġ*, li fil-Malti ssir *wiġġ*. 'Terġa', il-*ġ* f'tarf il-kelma, trattab leńinha u ssir *ċ*, u hekk *wiġġ* issir *wicċ*, bħalma *raġġ* tinħass *raċċ*. Il-kelma *wicċ* ma niktbuhiex *wiġġ*, bħalma niktbu *raġġ*, għax il-konsonanti *ċ* saret bħala waħda mill-ittri tal-għerq, li tibqa fil-plural ukoll *uċuh*.

P. P. S.